

A TA JOSEFU SI EGIPTI

Genesisi 37:1-36

ẸKỌ 33 --- FUN AGBA

AKQSORI: “Nipase rẹ li awa o bi awon ota wa şubu; nipase oruko rẹ li awa o tẹ awon ti o dide si wa mọle” (Orin Dafidi 44:5).

I Qdomokunrin Josefu, Omọ ti o Şowon fun Jakobu

- 1 Josefu, omọ Rakeli jẹ ayanfẹ omọ fun baba rẹ, Genesisi 37:1-3; 30:22-24; 33:2
- 2 Ojusaaju Jakobu mu ọtá ati ikorira wà laarin Josefu ati awon arakunrin rẹ, Genesisi 37:4

II Awon Àlá Josefu ati Ikorira ti o Tẹle e

- 1 O lá alá pe ití awon arakunrin rẹ fori balẹ fun ití ti rẹ, Genesisi 37:5-8
- 2 O lá alá pe awon irawo mọkanla pelu oorun ati oşupa fori balẹ fun oun, Genesisi 37:9, 10
- 3 Awon alá yii mu ki awon arakunrin rẹ korira ki won si jowu Josefu; baba rẹ ba a wi, sibẹ o n şe aniyani pelu ifẹ lori rẹ gẹgẹ bi obi, Genesisi 37:5, 8, 10, 11

III Ibẹrẹ Ibi ati bi O şe Gbile

- 1 Josefu jẹ omọ ti n gbọran nigba gbogbo, Genesisi 37:12-17
- 2 Awon arakunrin rẹ ditẹ si i, şugbon Reuben, akọbi, dahun si i lati dá ẹmi rẹ si, Genesisi 37:18-22
- 3 A ta Josefu bi ẹru lai jẹ pe Reuben mọ nipa rẹ, beẹ ni kò si fi ohun si i, Genesisi 37:23-28
- 4 Qkàn Reuben bajẹ nigba ti kò ri Josefu ninu ihò naa, Genesisi 37:29, 30
- 5 Awon arakunrin naa tan baba won jẹ, won si mu ibanujẹ nla bá a, Genesisi 37:31-36

ALAYE

Nisisiyi a bẹrẹ ẹkọ nipa igbesi-ayé Josefu, ikọkanla ninu awon omọ Jakobu, akọbi Rakeli. Ohun ti o wú ni lori nipa Josefu ni pe o jẹ ọkan ninu awon eniyan diẹ ti Bibeli royin pupọ nipa rẹ şugbon ti a ko menukan aşıse rẹ. O ni iwa rere ti o tayo ninu gbogbo ilosi rẹ pelu awon ẹlomiran, bi o tilẹ şe pe baba rẹ şe ojusaaju fun un eyi ti o le sọ omọ rere miiran di akẹbajẹ. A le sọ pe oun jẹ aṣẹrẹ Kristi ni ọna pupọ.

Awon omọ Jakobu, ti yoo di baba awon ẹya orile-ède Israẹli, gbe pelu baba won ni petele Hebroni. Niwon bi Rakeli ti jẹ ẹni ti Jakobu kọkọ yanfẹ nigba ti o gbà lati şişẹ ọdun meje lodo Labani ki o ba le fẹ ẹ, ki i şe ohun ajeji pe awon omọ ti rẹ ni o fẹran jù lo ninu ẹbi rẹ (Genesisi 29:18).

Ni Harani ni a ti bi gbogbo awon omokunrin Jakobu nigba ti o şişẹ fun ana rẹ. Ayafi Benjamini ti i şe abikeyin omọ Rakeli ni a bi nigba ti won n lo lati Harani si Kenaani. Rakeli kú nigba ti o bi Benjamini, nitori naa ni baba won şe fẹran awon omọ rẹ mejeeji gidigidi. Kiki awon wonyii ni Jakobu ni lati maa fi ranti Rakeli ẹni ti oun fẹran pupọ (Genesisi 37:3).

Awon omokunrin Bilha ni Dani ati Naftali ati awon ti Silfa ni Gadi ati Aşeri. O dabi ẹni pe Josefu lo akoko pupọ pelu awon merin wonyii ju pelu awon arakunrin rẹ iyoku lo. Nitori Jakobu maa n tete gbó ti Josefu, oun maa n mu ihin buburu awon arakunrin rẹ merin yii wá fun baba won, lai si aniani, o mu ki iya jẹ awon arakunrin wonyii nigba pupọ fun iwa aitọ won. Dajudaju eyi fa ikorira wá fun Josefu lati inu ọkàn ẹşẹ awon arakunrin merin naa.

Ewu ni o jẹ nigba ti obi ba yan omọ kan fẹ ju awon iyoku ninu ẹbi lo. Ọpọ inira ni o ti de ba awon omọ nitori ojusaaju bayii ti baba tabi iya maa n şe. Ki i şe ohun ti o rorun lati jẹ obi ti o yege patapata ti o si n şe ohun ti o tọ nigba gbogbo lati kọ awon ti Ọlorun fi sabẹ itoju wa; şugbon şişẹ ojusaaju fun ọkan tabi mejì si ipalara awon iyoku ninu ẹbi jẹ nnkan ti eniyan ni lati şora nipa rẹ pelu gbogbo agbara ẹmi rẹ.

O yẹ ki Jakobu ti mọ ibi ti ojusaaju yii yoo yori sí. Oun naa sá ti jẹ ẹni ti a ko fẹran to beẹ ni ile baba rẹ. Isaaki sa fẹ Esau ju u, nitori Esau jẹ ẹgbón laarin awon ibeji naa. Nitori ipo ẹyin rẹ laarin ẹbi ati ifẹ ọkàn rẹ lati ni ibukun ti o pọ ju lo ti kò si tọ si i nipa ibi, o lo ẹtan lati gba ibukun ti o pọ ju naa. Bi a ti ri i ninu ẹkọ naa, kò si idalare rárá fun şişẹ ẹtan, o si daju pe yoo yori si ijiya ati abamọ nigba ti o ba yá.

Nisisiyi Jakobu tun n jiya ẹşẹ igba ẹwe rẹ nigba ti awon omọ rẹ n tan an jẹ lojo ogbó rẹ, o n ká eso ti kò dùn fun ẹşẹ atijo wonni (Genesisi 27:18, 19, 24, 35). “Nitori ohunkohun ti enia ba funrugbin, on ni yio si ká” (Galatia 6:7).

Awọn ohun ti o şeşę ninu ękọ yii ję ibere "igbà ikękọ" ti o gùn ti o si nira fun Josefu, ọdọmọkunrin yii. Oluwa ti yàn an ni ẹni ti oun le fi ọkàn tán lati di ipo giga kan ninu eto ti O ni fun awọn eniyan Rẹ, awọn Ọmọ Israẹli.

Dajudaju Abrahamu, Isaaki ati Jakọbu yoo ti ro o wò bi awọn ileri majẹmu ti Ọlọrun ti fi fun wọn yoo ti şe e şe. Wọn le ti rò pe awọn iran wọn yoo maa pò si i diẹdiẹ ni ilẹ Kenaani, Ilẹ Ileri, titi wọn yoo fi bori awọn ẹya ti n gbé nibẹ. Şugbọn Ọlọrun ni eto ti o yatọ. Awọn eniyan Rẹ ni lati sọkalẹ lọ si Egipti, lẹyin ti wọn ba si ti jiya ni oko-erú wọn yoo jade kuro gege bi orile-ede, nipa idasilẹ agbara eyi ti wọn ki yoo le fi iyin rẹ fun ẹni kan bi ko şe Ọlọrun. Josefu ni ẹni ti Ọlọrun yàn lati "forilaku" ni jijade lọ idile ti a yàn yii si Egipti oun si ni ẹni ti agbara Ọlọrun yoo tipa rẹ di mimọ fun orile-ede Keferi yii (Geńesisi 45:5).

Awọn arakunrin Josefu korira rẹ, ki i şe nitori ojusaaju ti baba rẹ fi hàn nikan, şugbọn nitori ti Oluwa fi àlà meji hàn fun un, eyi ti awọn arakunrin rẹ tumọ pe awọn ati obi wọn yoo fori balẹ fun aburo wọn yii, ohun ti a kò gbọ ri laarin awọn orile-ede Ila-oorun wọnni. Loju awọn ẹlomiran o le dabi ẹni pe ailo ogbọn Josefu ni o kó wahala ba a ti o si mu ki awọn arakunrin rẹ jowu, korira, ki wọn si fi i şe ẹleya, gbogbo eyi si ję ara eto Ọlọrun fun awọn eniyan ayanfẹ Rẹ, awọn Ọmọ Israẹli (Geńesisi 45:5-8). Baba rẹ ba a wi, şugbọn sibẹ o kiyesi ọrọ naa, boya o n sogo lọkàn rẹ pe ọmọde ti oun fẹran to bayii yoo di alaşẹ lori gbogbo ẹbi (Luku 2:19). A mu awọn àlà wọnyii şe perepere ni ojo iwaju (Geńesisi 42:6; 43:26; 50:15-18).

Lẹyin eyi awọn ẹgbọn Josefu mu awọn agbo-eran lọ si Şekemu lati ję koriko. Niwọn bi o ti ję pe agbegbe yii ni Jakọbu ti rà lẹwọ awọn ara Şekemu ati ibi ti awọn ọmọ rẹ ti pa eniyan nipakupa ri, baba arugbo yii ni lati maa şaniyan fun alaafia wọn. O mọ pe o şe e şe ki awọn ẹya agbegbe ibẹ gbiyanju lati gbẹsan ipa ailaanu ti a pa awọn ara Şekemu wọnni. O rán Josefu lati lọ wo alaafia wọn. Igbonran Josefu lẹşẹkan naa, bi o tilẹ ję pe ọna-ajo naa le şoro nitori a lero pe lati Şekemu si peṭele Hebroni tó iwọn ọgota mile, fi iwa rere Josefu hàn. O ri i pe awọn arakunrin oun ti lọ si Dotani, boya niwọn mile mejo siwaju si i, nitori naa o tò wọn lọ ki o ba le beere alaafia wọn ki o si le mu iroyin tọ baba wọn wá.

Bi wọn ti ri Josefu ti o n bọ, eto ti awọn arakunrin onilara wọnyii şe ni pe ki wọn pa a lẹşẹkan naa; şugbọn Reubenì, akọbi, damọran pe ki a kàn fi Josefu sinu iho lati kú ati pe lona bayii, a ki yoo le fi wọn sun pe awọn ni o gba ẹmi ọmọdekunrin naa. Ni tootọ Reubenì ki i şe olododo gege bi a ti ri i nipa igbesi-ayẹ rẹ lati ẹyin wá -- şugbọn eyi ję awawi fun un ninu itara rẹ lati gba ọmọde yii là ki o ba le mu un pada tọ baba rẹ lọ ni alaafia. Gege bi akọbi, ojuse ti aşaaaju wà lẹwọ Reubenì. Àyà rẹ kò ję ibugbe ikà bi àyà awọn iyoku ti ję, awọn to gbe aburo wọn kekere yii sinu koto lati fi sibẹ ki ebi ati otutu baa le pa a, ti wọn tun le joko lẹşẹkẹşẹ lati jęun. Kedere ni iwa yii fi iru ọkàn ẹranko ati ailaanu ti wọn ni hàn.

Lẹyin naa Juda mu eto miiran wá, o si mu ki gbogbo wọn gbà ayafi Reubenì nikan ti kò si nibẹ lakoko naa, pe ki wọn ta Josefu gege bi erú fun awọn ẹgbẹ onişowo ti o n koja lọ si Egipti; lẹyin naa ki wọn si ję ki baba wọn gbagbo pe ẹranko buburu kan ni o pa ọmọdekunrin naa ję nigba ti o n wá wọn kiri ni papa ti kò si eniyan. O ro eyi boya nipa bẹ, wọn yoo ri owo diẹ gbà wọn yoo si bọ lẹwọ ẹbi fun iku rẹ.

Wọn mu ẹro naa şe lai si imọ tabi aşẹ Reubenì ninu rẹ, a si ta Josefu si oko-erú. Nigba ti Reubenì ri i pe ero ọkàn oun kò şe o şofọ pipadanu arakunrin rẹ, sibẹ o ni itẹlọrun lati gba itanjẹ yii láàyẹ, ko si fi otitọ ohun ti o şeşẹ hàn. O ję ki baba arugbo naa gbagbọ pe ayanfẹ ọmọ rẹ ti pade ikú ojiji nigba ti o şalabapade ẹranko buburu kan, nigba ti o şe pe o wà laaye ni ilẹ okeere. A kò le şai ri ipo ti o ba ni lẹru ti ẹşẹ ati itanjẹ maa n sin awọn ti n şe wọn de. Awọn arakunrin wọnyii dibọn lati tu baba ti n şofọ yii ninu; şugbọn ki wọn ba le bọ lẹwọ ibawi ati irunu rẹ wọn fi iroyin ti i ba fi ọkàn rẹ balẹ ju lọ bọ fun un.

A ri nnkan ti o jọ ara wọn pupọ laarin igbesi-ayẹ Josefu ati ti Oluwa wa. Jesu ję ayanfẹ ọmọ Baba Rẹ, Josefu naa si ję ayanfẹ ọmọ baba rẹ pẹlu. Awọn mejeeji gbọran titi de oju ikú (Filippi 2:8). Awọn mejeeji ję alailebi ti a ta fun owo fadaka lati ọwọ awọn arakunrin wọn (Luku 22:3-6, 47, 48; Matteu 27:3-10). Ni ti Josefu arakunrin rẹ Juda (Judasi ni ede Griki), olorukọ ọmọ-eyin ati arakunrin ti o ta Oluwa ati olukọni rẹ, ni o damọran iye owó naa.

Josefu di ẹni ti a ti ipaşẹ rẹ gba awọn arakunrin rẹ ati pupọ eniyan orile-ede ajeji là lẹwọ ikú. Bakan naa ni Jesu nipa ifihan ati iku Rẹ di Oluwa ati Olugbala awọn arakunrin Rẹ (awọn Ju) ti O si mu ọpọlọpọ eniyan awọn orile-ede Keferi wá sinu majẹmu ileri. Ni ti awọn mejeeji ni eyi şeşẹ nipa iditẹ fun kíkọ ati piparun.

Ohun miiran ti o tun jọra ni pe awọn mejeeji ni eniyan kan ti o gbiyanju lati gba wọn silẹ lẹwọ ikú. Reubenì gbero lati gba Josefu silẹ lẹwọ awọn arakunrin rẹ; Peteru si yọ idà lati gba Jesu lẹwọ awọn ti o fẹ mu Un. Şugbọn ọna mejeeji ni kò bọ si i, niwọn bi o ti ję pe ero inu eniyan ni wọnyii ję. Eto nla Ọlọrun ti o ga ju lọ fun awọn eniyan Rẹ duro lori Josefu ni Egipti ati ayanfẹ ọmọ Rẹ ninu ayẹ ẹşẹ.

Bawo ni eto Ọlọrun ti ję iyanu to! Wò bi a ti mu un şe lona awamaridi ti a si fi hàn fun araye! Wo bi Ọlọrun ti ni inu didun si alaafia awọn ọmọ-eniyan ni olukuluku igba ati akoko ayẹ, ni ti pe O mu wọn lọkan le nipa ileri

rere Rẹ gbogbo, awon majemu, awon apeere ati ojiji, ki won maa ba so ireti nu, sugbon ki won le ti ipase won ri Ona, Oti to ati Iye, ki a si gba won lo wo orun apaadi ati itujade idajo ayeraye.

AWON IBEERE

- 1 Ipò wo ni Josèfu wà laarin awon ebi baba rẹ? Ki ni oruko iya rẹ?
- 2 Ki ni kókó fa isọta ti o wà laarin Josèfu ati awon arakunrin rẹ?
- 3 Še apejuwe awon ala mejeeji ti Josèfu lá.
- 4 Njẹ awon arakunrin rẹ ni lati beere itumo awon ala naa?
- 5 Iru ihà wo ni baba won ko si ala naa?
- 6 Ta ni elomiran, ninu Bibeli, ti o kiyesi oro nipa odomokunrin kan ti o si fi pamọ ninu àyà rẹ?
- 7 Njẹ Josèfu huwa gege bi akẹbaje, omo ti ko mo ohun ti ibawi je?
- 8 Ta ni a ta Josèfu fun? Nibo ni won mu un lo?
- 9 Irò wo ni awon arakunrin rẹ pa fun Jakọbu?
- 10 Daruko orişirişì ona ti igbesi-ayé Josèfu ati ti Kristi fi jo ara won.